



கலைஞர்
100
1924 - 2024

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 321 - திருவள்ளூர் ஆண்டு 2056 - ஆணி 17 - செவ்வாய்க்கிழமை 01 ஜூலை 2025 - சென்னை 24 பக்கங்கள் Established : 10.8.1942 - Volume : 83 - Issue 321 : Thiruvalluvar Year - 2056 - Aani 17 - Tuesday 01 July 2025 - Chennai 24 Pages ₹ 5.00

தமிழ்நாட்டு மக்களை அநீதிகளுக்கு எதிராக ஒன்றிணைத்திட - நம் மண் - மொழி - மானம் காத்திட

“ஓரணியில் தமிழ்நாடு” மாபெரும் கழக உறுப்பினர் சேர்க்கைத் திட்டம்!

கழகத் தலைவர் - முதல்வர் மு.க.ஸ்டாலின் இன்று தொடங்கி வைக்கிறார்

சென்னை, ஜூலை 1 - தமிழ்நாட்டு மக்களை அநீதிகளுக்கு எதிராக ஒன்றிணைக்கும் ஒப்பியர்விலா செயல் திட்டத்தின் கீழ் - நம் மண் - மொழி - மானம் காக்க, “ஓரணியில் தமிழ்நாடு” எனும் மாபெரும் கழக உறுப்பினர் சேர்க்கை யினை, கழகத் தலைவர் - முதல்வர் மு.க.ஸ்டாலின் அவர்கள் இன்று, (1.7.2025) சென்னை - அண்ணா அறிவாலயத்தில் தொடங்கி வைக்கிறார்.

தமிழ்நாட்டின் திட்டங்களைப் புறக்கணித்து, தமிழ்ப் பண்பாட்டின் பெருமையை நிராகரித்து, தமிழ் மொழி வளர்ச்சிக்கு நீதி வழங்காமல் வஞ்சித்து, தமிழ்நாட்டு மக்களிடையே மதவாதப் பிரிவினையை உருவாக்க நினைப்பவர்களுக்கும் அவர்களுக்குத் துணை போகிற துரோகிகளுக்கும் தமிழ்நாட்டில் இடமில்லை என்பதை மக்கள் உறுதி செய்யும் வகையில், கழகத் தலைவர் முன்னெடுக்கும் “ஓரணியில் தமிழ்நாடு” எனும் கழக உறுப்பினர் சேர்க்கைத் திட்டத்தில் - கழகத் தலைவரின் கட்டளை ஏற்று கழக வீரர்களும், வீராங்கனைகளும் களமிறங்கிப் பம்பரமெனச் சுழன்று பணியாற்ற முனைந்துள்ளார்கள்.

கழகப் பொதுக்குழுவில் சிறப்புத் தீர்மானம்!

கடந்த ஜூன் 1 அன்று மதுரையில் கழகப் பொதுக்குழுக் கூட்டம் நடைபெற்ற தறிவோம்!

அக்கூட்டத்தில் கழகத் தலைவர் - முதல்வர் மு.க.ஸ்டாலின் அவர்கள்,

“மண் - மொழி - மானம் காத்திட ‘ஓரணியில் தமிழ்நாடு’ கழக புதிய உறுப்பினர் சேர்ப்புத் திட்டம்” எனும் சிறப்புத் தீர்மானம் ஒன்றைக் கொண்டு வந்தார்.

அத்தீர்மானம் வருமாறு:-

‘எல்லாருக்கும் எல்லாம்’ எனும் திராவிட மாடல் ஆட்சியின் திட்டங்கள் அனைத்தும் சிறப்பாகச் செயல்படுத்தப்பட்டு வருவதால், ஒவ்வொரு வீட்டிலும் ஒருவராவது ஏதேனும் ஒரு திட்டத்தில் பயனாளியாக உள்ளனர். இத்தகைய நலத்திட்டங்களும், மாநிலத்தின் வளர்ச்சியும், தொடர்ந்திடவும், மாநில உரிமைக்கான போராட்டங்களை உறுதியுடன் முன்னெடுக்கவும், நமது மண், மொழி, மானம் காத்திடவும் தமிழ்நாட்டின் அனைத்துக் குடும்பங்களும் ஒரு குடையின் கீழ் ஒன்றாய் இணைத்து, வருகின்ற சட்டமன்றத் தேர்தலை எதிர்கொள்ள வேண்டியது காலத்தின் கட்டாயமாக உள்ளது.

துளியும் சமரசமின்றி நெஞ்சுரத் தோடுதமிழ்நாட்டின் உரிமைகளைக் காத்திடும் பொருட்டு “ஓரணியில் தமிழ்நாடு” என உறுப்பினர் சேர்க்கையை முன்னெடுக்க வேண்டும் என இப்பொதுக்குழு தீர்மானிக்கிறது.

கழகத்தின் சார்பில் ஏற்கனவே



அமைக்கப்பட்டுள்ள புத் கமிட்டிகள் மூலம் ஒவ்வொரு வாக்குச்சாவடியிலும் குறைந்தபட்சம் 30 சதவீத வாக்காளர்களை கழகத்தின் உறுப்பினராக இணைத்திட இலக்கு நிர்ணயிக்கப்படுகிறது.

வீடு வீடாகச் சென்று அரசின் திட்டங்களையும், உரிமைப் போராட்டங்களையும் எடுத்துக் கூறி, தமிழ்நாட்டின் வாக்காளர்களை “ஓரணியில் தமிழ்நாடு” என்ற முன்னெடுப்பில் இணைப்பதற்கான செயல்களை மேற்கொண்டு, அடுத்து வரும் இரண்டு மாதங்களில் மாவட்ட - பகுதி - நகர - ஒன்றிய - பேரூர் - வட்ட

- கிளைக் கழகச் செயலாளர்கள் தங்களுக்கு நிர்ணயிக்கப்பட்டுள்ள இலக்கினை நிறைவு செய்திட வேண்டும்.

அனைத்து சார்பு அணிகளின் நிர்வாகிகள் தொடங்கி, பாக முகவர்கள் வரை கழகத்தின் அனைத்து உடன் பிறப்புகளும் இதில் முழுமூச்சாக உழைத்திட வேண்டும்.

புதிய உறுப்பினர் சேர்க்கைப் பணியை தொகுதிப் பார்வையாளர்களும், மாவட்டச் செயலாளர்களும் முழுமையாகக் கண்காணித்து வெற்றிகரமாக்கிட வேண்டும்”

- என கழகத் தலைவர் அவர்களால் கொண்டுவரப்பட்ட சிறப்புத் தீர்மானம் பொதுக்குழு உறுப்பினர்கள் எழுப்பிய பலத்த கரவொலி மூலம் ஒருமனதாக நிறைவேற்றப்பட்டது.

ஓரணியில் தமிழ்நாட்டை உருவாக்க உடன்பிறப்பே வா!

இத்தீர்மானத்தை அடுத்து “ஓரணியில் தமிழ்நாட்டை உருவாக்க உடன்பிறப்பே வா!” என கழக உடன்பிறப்பு களுக்கு தலைவர் மு.க.ஸ்டாலின் அவர்கள் தீட்டிய, “உங்களில் ஒருவன்” மடலில்

ஓரணியில் தமிழ்நாட்டை ஒருங்கிணைப்பதில் கழக உடன்பிறப்புகள் ஒவ்வொருவரும் தங்களை இணைத்துக் கொண்டு, புதிய உறுப்பினர்க

ளைச் சேர்ப்பதிலும், கழக அரசின் சாதனைத் திட்டங்களை மக்களிடம் கொண்டு செல்வதிலும், 2026-இல் மீண்டும் கழக ஆட்சியை அமைப்பதிலும் முனைப்புடன் செயலாற்ற வேண்டும் என உங்களில் ஒருவன் என்ற முறையில் அன்பு கலந்த உரிமையுடன் வலியுறுத்துகிறேன்.

பாதை தெளிவானது!

பயணம் உறுதியிடுகிறது!

தொண்டர்களுடும் பொது மக்களையும் அரவணைக்கும் திராவிட முன்னேற்றக் கழகத்தின் பாதை தெளிவானது. பயணம் உறுதியிடுகிறது. இடையூறுகள் - அவதூறுகள் எதுவாக இருந்தாலும் அவற்றை முறியடித்து கடக்கும் வலிமை கொண்டது. பெருமைமிக்க கழகத்தின் உடன்பிறப்பே வா! உன்னால் உருவாகும் ஓரணியில் தமிழ்நாடு!”

என அன்பு வேண்டுகோள் விடுத்துள்ளார்கள்.

கழகப் பொதுக்குழுவில் தாம் அறிவித்த, “ஓரணியில் தமிழ்நாடு” எனும் முன்னெடுப்பை கழகத் தலைவர் - முதல்வர் மு.க.ஸ்டாலின் அவர்கள், இன்று பகல் 12.00 மணி அளவில் சென்னை அண்ணா அறிவாலயம் - கலைஞர் அரங்கில் செய்தியாளர்கள் சந்திப்பில் முறைப்படி, அறிவிக்கிறார்.

தமிழ்நாட்டிலேயே முதல் முறையாக ரூ.207.90 கோடியில்

120 புதிய தாழ்தள மின்சாரப் பேருந்துகள்!

முதலமைச்சர் மு.க.ஸ்டாலின் தொடங்கி வைத்தார்!

சென்னை, ஜூலை 1 - முதலமைச்சர் மு.க. ஸ்டாலின் அவர்கள் நேற்று (30.06.2025) போக்குவரத்துத் துறை சார்பில் சென்னை, வியாசாப்படியில் நடைபெற்ற நிகழ்ச்சியில், தமிழ்நாட்டிலேயே அரசு போக்குவரத்துக் கழகங்களில் முதல் முறையாக மாநகர் போக்குவரத்துக் கழகத்தின் 47.50 கோடி ரூபாய் செலவில் மேம்படுத்தப்பட்ட வியாசாப்படி மின்சாரப் பேருந்து பணிமனையை திறந்து வைத்தார். மேலும், சென்னையில் சுற்றுச்சூழல் மாசுபாட்டைக் குறைக்கும் நோக்கில், தமிழ்நாட்டிலேயே முதல் முறையாக மாநகர் போக்குவரத்துக் கழகத்தின் சார்பில் முதற்கட்டமாக 207 கோடியே 90 இலட்சம் ரூபாய் மதிப்பிலான 120 புதிய தாழ்தள மின்சாரப் பேருந்துகள் இயக்கத்தை கொடியசைத்து தொடங்கி வைத்தார்.

மாநகர் போக்குவரத்துக் கழகத்தின் மின்சாரப் பேருந்து பணிமனை

சென்னை நகர கூட்டாண்மை திட்டத்தின் கீழ், நிலையான நகர்ப்புற சேவைகள் திட்டத்தின் அடிப்படையில் (CCPSUSP), உலக வங்கி மற்றும் ஆசிய உள்கட்டமைப்பு முதலீட்டு வங்கியின் பங்களிப்புடன், சென்னையில் சுற்றுச்சூழல் மாசுபாட்டை குறைக்கும் நோக்கில்,



முதலமைச்சர் மு.க. ஸ்டாலின் அவர்கள் நேற்று (30.06.2025) போக்குவரத்துத் துறை சார்பில் சென்னை, வியாசாப்படியில் நடைபெற்ற நிகழ்ச்சியில், சென்னையில் சுற்றுச்சூழல் மாசுபாட்டைக் குறைக்கும் நோக்கில், தமிழ்நாட்டிலேயே முதல் முறையாக மாநகர் போக்குவரத்துக் கழகத்தின் சார்பில் முதற்கட்டமாக 207 கோடியே 90 இலட்சம் ரூபாய் மதிப்பிலான 120 புதிய தாழ்தள மின்சாரப் பேருந்துகள் இயக்கத்தை கொடியசைத்து தொடங்கி வைத்தார். இந்நிகழ்ச்சியில், போக்குவரத்து மற்றும் மின்சாரத் துறை அமைச்சர் சா.சி.சிவசங்கர், இந்து சமய அறநிலையத்துறை அமைச்சர் பி.கே.சேகர் பாபு, நாடாளுமன்ற உறுப்பினர் கலாநிதி வீராசாமி, சட்டமன்ற உறுப்பினர்கள் ஆர்.டி.சேகர், ஆர். மூர்த்தி, ஜே.ஜே. எபிணேசர், தலைமைச் செயலாளர் நா. முருகானந்தம், போக்குவரத்துத் துறை கூடுதல் தலைமைச் செயலாளர் க.பண்ணீர்திர ரெட்டி, மாநகர் போக்குவரத்துக் கழக மேலாண் இயக்குநர் த.பிரபு சங்கர், அசோக் லேலாண்ட் நிர்வாக இயக்குநர் மற்றும் தலைமை செயல் அலுவலர் ஷேனு அகர்வால், மாநகர் போக்குவரத்துக் கழக இணை மேலாண் இயக்குநர் செ. நடராஜன் மற்றும் அரசு உயர் அலுவலர்கள் கலந்து கொண்டனர்.

மாநகர் போக்குவரத்துக் கழகத்தின் சார்பில், 625 புதிய தாழ்தள மின்சாரப் பேருந்துகள் இயக்கப்பட உள்ளது. வியாசாப்படி, பெரும்பாக்கம், புவிரூந்தவல்லி, மத்திய பணிமனை மற்றும் தண்டையார் பேட்டை1 உள்ளிட்ட ஐந்து பணிமனைகள்

மூலம் மொத்த ஒப்பந்தத் தின் அடிப்படையில் மின்சாரப் பேருந்துகள் இயக்குவதற்கு, உரிய நடவடிக்கை எடுக்கப்பட்டு வருகிறது. இத்திட்டத்தின் மதிப்பீடு 697.00 கோடி ரூபாய் ஆகும்.

இதன் தொடர்ச்சியாக, தேர்ந்தெடுக்கப்பட்ட ஐந்து பணிமனைகளில் உடனடியாக உட்கட்டமைப்பு, மின்னேற்றம் (Charger) செய்வதற்குரிய கட்டுமான பணிகள் மற்றும் மின்சாரப் பேருந்துகள் இயக்குவதற்கு தேவையான பராமரிப்பு கூடம், அலுவலக நிர்வாகக் கட்டடம்,

பொருத்தல் மற்றும் தீயணைக்கும் பாதுகாப்பு உபகரணங்கள் நிறுவதல் போன்ற அனைத்து பணிகளும் நடைபெற்று வருகிறது. ஒருமுறை சார்ஜ் செய்தால் குளிராக தனமில்லா பேருந்து 200 கி.மீ. இயங்கும். மேற்படி அனைத்துப் பணிகளும் நிறைவுற்று தமிழ்நாட்டிலேயே அரசு போக்குவரத்துக் கழகங்களில் முதல் முறையாக மாநகர் போக்குவரத்துக் கழகத்தின் வியாசாப்படி மின்சாரப் பேருந்து பணிமனை 47.50 கோடி ரூபாய் செலவில் மேம்படுத்தப்பட்டு முதலமைச்சர் அவர்களால் நேற்று திறந்து வைக்கப்பட்டது.

120 புதிய தாழ்தள மின்சாரப் பேருந்துகள் இயக்கத்தை பொதுமக்களின் பயன்பாட்டிற்காக தொடங்கி வைத்தல்

தமிழ்நாடு வேகமாக நகரமயமாகி வருவதால் போக்குவரத்தில் பசுமை இல்லா வாயு உமிழ்வு அதிகளவு வெளியேறுகிறது. குறிப்பாக 2005-2019 காலகட்டத்தில் 10 மில்லியன் டன் CO2 லிருந்து 27 மில்லியன் டன் CO2 வரை கார்பன் வெளியேற்றம் மூன்று மடங்காக அதிகரித்துள்ளது. பொது போக்குவரத்தை மின்மயமாக்குவதன் மூலம் பசுமை இல்லா வாயு உமிழ்வை அதிகரிப்பதை தடுக்கவும்,

தொடர்ச்சி 3ஆம் பக்கம்